

॥ ఓం నమో వేదాంతే ॥

24.06.2024 సోమవారం (338వ రోజు) 2వ వర్షం

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

సుమనోవర పూజ్యాయ సుమనోహృది వాసినే ।
సుమనోభిఃప్రపూజ్యాయః శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాక్షర పరాధిగమాయ యోగ్యాం
వ్యాస ప్రసూత శుకశృంఖ లయోపదిష్టాం ।
సంసారమూల దలనాయచిరాయసేవ్యాం
విద్యామిమాం విదత భాగవతాభిరామామ్ ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - శ్రీమాన్ కె.వి.ఎస్.వి.జి.శేషాచార్యులు మరియు
బహుశ్రీ డా. పి.వి.ఎస్.ఎన్. మారుతి గార్లచే...

శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం చతుర్థ స్కంధే సప్తవింశోఽధ్యాయః
నారద ఉవాచ

ఇత్థం పురంజనం సద్ర్యగ్ వశమానీయ విభ్రమైః

పురంజనీ మహారాజ రేమే రమయతీ పతిం

॥ 4-27-1 ॥

స రాజా మహిషీం రాజన్ సుస్నాతాం రుచిరాననాం

కృతస్వస్త్వయనాం తృప్తామభ్యనందదుపాగతాం

॥ 4-27-2 ॥

తయోపగూఢః పరిరబ్ధకంధరో

రహోఽనుమంత్రైరపకృష్టచేతనః

న కాలరంహో బుబుధే దురత్యయం

దివానిశేతి ప్రమదాపరిగ్రహః

॥ 4-27-3 ॥

శయాన ఉన్నద్ధమదో మహామనా

మహార్హతల్పే మహిషీభుజోపధిః

తామేవ వీరో మనుతే పరం యత

స్తమోఽభిభూతో న నిజం పరం చ యత్

॥ 4-27-4 ॥

తయైవం రమమాణస్య కామకశ్మలచేతనః

క్షణార్థమివ రాజేంద్ర వ్యతిక్రాంతం నవం వయః

॥ 4-27-5 ॥

తస్యామజనయత్పుత్రాన్ పురంజన్యాం పురంజనః

శతాన్యేకాదశ విరాడాయుషోఽర్థమథాత్యగాత్

॥ 4-27-6 ॥

దుహితర్థశోత్తరశతం పితృమాతృయశస్కరీః

శీలౌదార్యగుణోపేతాః పౌరంజన్యః ప్రజాపతే

॥ 4-27-7 ॥

స పంచాలపతిః పుత్రాన్ పితృవంశవివర్ధనాన్

దారైః సంయోజయామాస దుహితః సద్మశైర్షరైః

॥ 4-27-8 ॥

పుత్రాణాం చాభవన్ పుత్రా ఏకైకస్య శతం శతం

యైర్వై పౌరంజనో వంశః పంచాలేషు సమేధితః

॥ 4-27-9 ॥

తేషు తద్రిక్తహారేషు గృహకోశానుజీవిషు

నిరూఢేన మమత్వేన విషయేష్వన్వబధ్యత

॥ 4-27-10 ॥

ఈజే చ క్రతుభిర్హోరైర్దక్షితః పశుమారకైః

దేవాన్ పితన్ భూతపతీన్ నానాకామో యథా భవాన్

॥ 4-27-11 ॥

యుక్తేష్యేవం ప్రమత్తస్య కుటుంబాసక్తచేతసః

ఆససాద స వై కాలో యోఽప్రియః ప్రియయోషితాం

॥ 4-27-12 ॥

చండవేగ ఇతి ఖ్యాతో గంధర్వాధిపతిర్భువ

గంధర్వాస్తస్య బలినః షష్ఠ్యుత్తరశతత్రయం

॥ 4-27-13 ॥

గంధర్వస్తాదృశీరస్య మైథున్యశ్చ సితాసితాః

పరివృత్త్యా విలుంపంతి సర్వకామవినిర్మితాం

॥ 4-27-14 ॥

తే చండవేగానుచరాః పురంజనపురం యదా

హర్తుమారేభిరే తత్ర ప్రత్యషేధత్ప్రజాగరః

॥ 4-27-15 ॥

స సప్తభిః శతైరేకో వింశత్యా చ శతం సమాః

పురంజనపురాధ్యక్షో గంధర్వైర్యుయుధే బలీ

॥ 4-27-16 ॥

క్షీయమాణే స్వసంబంధే ఏకస్మిన్ బహుభిర్యుధా

చింతాం పరాం జగామార్తః స రాష్ట్రపురబాంధవః

॥ 4-27-17 ॥

స ఏవ పుర్యాం మధుభుక్ పంచాలేషు స్వపార్షదైః

ఉపనీతం బలిం గృహ్లాన్ స్త్రీజితో నావిదద్భయం

॥ 4-27-18 ॥

కాలస్య దుహితా కాచిత్త్రిలోకీం వరమిచ్ఛతీ

పర్యటంతీ న బర్హిష్ఠున్ ప్రత్యనందత కశ్చన

॥ 4-27-19 ॥

దౌర్భాగ్యేనాత్మనో లోకే విశ్రుతా దుర్భగేతి సా
యా తుష్టా రాజర్షయే తు వృతాదాత్పూరవే వరం

॥ 4-27-20 ॥

కదాచిదటమానా సా బ్రహ్మలోకాన్మహీం గతం
వద్రే బృహద్రవ్యతం మాం తు జానతీ కామమోహితా

॥ 4-27-21 ॥

మయి సంరభ్య విపులమదాచ్ఛాపం సుదుఃసహం
స్థాతుమర్హసి నైకత్ర మద్యాచ్ఛావిముఖో మునే

॥ 4-27-22 ॥

తతో విహతసంకల్పా కన్యకా యవనేశ్వరం
మయోపదిష్టమాసాద్య వద్రే నామ్నా భయం పతిం

॥ 4-27-23 ॥

ఋషభం యవనానాం త్వాం వృణే వీరేష్పితం పతిం
సంకల్పస్త్వయి భూతానాం కృతః కిల న రిష్యతి

॥ 4-27-24 ॥

ద్వావిమావనుశోచంతి బాలావసదవగ్రహౌ
యల్లోకశాస్త్రోపనతం న రాతి న తదిచ్ఛతి

॥ 4-27-25 ॥

అథో భజస్వ మాం భద్ర భజంతీం మే దయాం కురు
ఏతావాన్ పౌరుషో ధర్మో యదార్తాననుకంపతే

॥ 4-27-26 ॥

కాలకన్యోదితవచో నిశమ్య యవనేశ్వరః

చికిర్షుర్దేవగుహ్యం స సస్మితం తామభాషత

॥ 4-27-27 ॥

మయా నిరూపితస్తుభ్యం పతిరాత్మసమాధినా

నాభినందతి లోకో₂యం త్వామభద్రామసమ్మతాం

॥ 4-27-28 ॥

త్వమవ్యక్తగతిర్భుంక్ష్య లోకం కర్మవినిర్మితం

యా హి మే పృతనా యుక్తా ప్రజానాశం ప్రణేష్యసి

॥ 4-27-29 ॥

ప్రజ్వారో₂యం మమ భ్రాతా త్వం చ మే భగినీ భవ

చరామ్యుభాభ్యాం లోకే₂స్మిన్నవ్యక్తో భీమసైనికః

॥ 4-27-30 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే సప్తవింశోఽధ్యాయః

అథ శ్రీమద్భాగవతే పారమహంస్యాం సంహితాయాం చతుర్థ స్కంధే అష్టావింశోఽధ్యాయః

నారద ఉవాచ

సైనికా భయనామ్నో యే బర్హిష్మన్ దిష్టకారిణః

ప్రజ్వారకాలకన్యాభ్యాం విచేరురవనీమిమాం

॥ 4-28-1 ॥

త ఏకదా తు రభసా పురంజనపురీం నృప

రురుధుర్భౌమభోగాధ్యాం జరత్పన్నగపాలితాం

॥ 4-28-2 ॥

కాలకన్యాపి బుభుజే పురంజనపురం బలాత్

యయాభిభూతః పురుషః సద్యో నిఃసారతామియాత్

॥ 4-28-3 ॥

తయోపభుజ్యమానాం వై యవనాః సర్వతోదిశం

ద్వార్భిః ప్రవిశ్య సుభృశం ప్రార్దయన్ సకలాం పురీం

॥ 4-28-4 ॥

తస్యాం ప్రపీడ్యమానాయామభిమానీ పురంజనః

అవాపోరువిధాంస్తాపాన్ కుటుంబీ మమతాఽఽ కులః

॥ 4-28-5 ॥

కన్యోపగూఢో నష్టశ్రీః కృపణో విషయాత్మకః

నష్టప్రజ్ఞో హృత్తైశ్వర్యో గంధర్వయవనైర్బలాత్

॥ 4-28-6 ॥

విశీర్ణాం స్వపురీం వీక్ష్వ ప్రతికూలాననాదృతాన్

పుత్రాన్ పౌత్రానుగామాత్యాన్ జాయాం చ గతసౌహృదాం

॥ 4-28-7 ॥

ఆత్మానం కన్యయా గ్రస్తం పంచాలానరిదూషితాన్

దురంతచింతామాపన్నో న లేభే తత్రప్రతిక్రియాం

॥ 4-28-8 ॥

కామానభిలషన్ దీనో యాతయామాంశ్చ కన్యయా

విగతాత్మగతిస్నేహః పుత్రదారాంశ్చ లాలయన్

॥ 4-28-9 ॥

గంధర్వయవనాక్రాంతాం కాలకన్యోపమర్దితాం

హాతుం ప్రచక్రమే రాజా తాం పురీమనికామతః

॥ 4-28-10 ॥

భయనామ్నోఽగ్రజో భ్రాతా ప్రజ్వారః ప్రత్యుపస్థితః

దదాహ తాం పురీం కృత్వాం బ్రాతుః ప్రియచిక్రీర్షయా

॥ 4-28-11 ॥

తస్యాం సందహ్యమానాయాం సపౌరః సపరిచ్ఛదః

కౌటుంబికః కుటుంబిన్యా ఉపాతప్యత సాన్వయః

॥ 4-28-12 ॥

యవనోపరుద్ధాయతనో గ్రస్తాయాం కాలకన్యయా

పుర్యాం ప్రజ్వారసంసృష్టః పురపాలోఽన్వతప్యత

॥ 4-28-13 ॥

న శేకే సోఽవితుం తత్ర పురుకృచ్ఛోరువేపధుః

గంతుమైచ్ఛత్తో వృక్షకోటరాదివ సానలాత్

॥ 4-28-14 ॥

శిథిలావయవో యర్హి గంధర్వైర్ఘ్నతపౌరుషః

యవనైరరిభీ రాజన్నుపరుద్ధో రురోద హ

॥ 4-28-15 ॥

దుహితః పుత్రపౌత్రాంశ్చ జామిజామాతృపార్షదాన్

స్వత్వావశిష్టం యత్కించిద్భూహకోశపరిచ్ఛదం

॥ 4-28-16 ॥

అహం మమేతి స్వీకృత్య గృహేషు కుమతిర్ఘహీ

దధ్యౌ ప్రమదయా దీనో విప్రయోగ ఉపస్థితే

॥ 4-28-17 ॥

లోకాంతరం గతవతి మయ్యనాథా కుటుంబినీ

వర్తిష్యతే కథం త్వేషా బాలకాననుశోచతీ

॥ 4-28-18 ॥

న మయ్యనాశితే భుంక్తే నాస్నాతే స్నాతి మత్పరా

మయి రుష్టే సుసంత్రస్తా భర్తీతే యతవాగ్భయాత్

॥ 4-28-19 ॥

ప్రబోధయతి మావిజ్ఞం వ్యుషితే శోకకర్మితా

వర్జితద్భుహమేధీయం వీరసూరపి నేష్యతి

॥ 4-28-20 ॥

కథం ను దారకా దీనా దారకీర్వాపరాయణాః

వర్తిష్యంతే మయి గతే భిన్ననావ ఇవోదధౌ

॥ 4-28-21 ॥

ఏవం కృపణయా బుద్ధ్యా శోచంతమతదర్శణం

గ్రహీతుం కృతధీరేనం భయనామాభ్యపద్యత

॥ 4-28-22 ॥

పశువద్యవనైరేష నీయమానః స్వకం క్షయం

అన్వద్రవన్ననుపథాః శోచంతో భృశమాతురాః

॥ 4-28-23 ॥

పురీం విహాయోపగత ఉపరుద్ధో భుజంగమః

యదా తమేవాను పురీ విశీర్ణా ప్రకృతిం గతా

॥ 4-28-24 ॥

వికృష్యమాణః ప్రసభం యవనేన బలీయసా

నావిందత్తమసాఽఽవిష్టః సఖాయం సుహృదం పురః

॥ 4-28-25 ॥

తం యజ్ఞపశవోఽనేన సంజ్ఞప్తా యేఽదయాలునా

కుఠారైశ్చిచ్ఛిదుః క్రుద్ధాః స్మరంతోఽమీవమస్య తత్

॥ 4-28-26 ॥

అనంతపారే తమసి మగ్నో నష్టస్త్పతిః సమాః

శాశ్వతీరనుభూయార్తిం ప్రమదాసంగదూషితః

॥ 4-28-27 ॥

తామేవ మనసా గృహ్లాన్ బభూవ ప్రమదోత్తమా

అనంతరం విదర్భస్య రాజసింహస్య వేశ్మని

॥ 4-28-28 ॥

ఉపయేమే వీర్యపణాం వైదర్భీం మలయధ్వజః

యుధి నిర్జిత్య రాజన్యాన్ పాండ్యః పరపురంజయః

॥ 4-28-29 ॥

తస్యాం స జనయాంచక్ర ఆత్మజామసితేక్షణాం

యవీయసః సప్త సుతాన్ సప్త ద్రవిడభూభృతః

॥ 4-28-30 ॥

ఏకైకస్యాభవత్తేషాం రాజన్నర్బుదమర్బుదం
భోక్తృతే యద్వంశధరైర్మహీ మన్వంతరం పరం

॥ 4-28-31 ॥

అగస్త్యః ప్రాగ్గుహితరముపయేమే ధృతవ్రతాం
యస్యాం దృఢచ్యుతో జాత ఇధ్మవాహాత్మజో మునిః

॥ 4-28-32 ॥

విభజ్య తనయేభ్యః క్షాం రాజర్షిర్మలయధ్వజః
ఆరిరాధయిషుః కృష్ణం స జగామ కులాచలం

॥ 4-28-33 ॥

హిత్వా గృహాన్ సుతాన్ భోగాన్ వైదర్భీ మదిరేక్షణా
అన్వధావత పాండ్యేశం జ్యోత్స్నవ రజనీకరం

॥ 4-28-34 ॥

తత్ర చంద్రవసా నామ తామ్రపర్ణీ వటోదకా
తత్పుణ్యసలిలైర్నిత్యముభయత్రాత్మనో మృజన్

॥ 4-28-35 ॥

కందాష్టిభిర్మూలఫలైః పుష్పపల్లెస్త్రుణోదకైః
వర్తమానః శనైర్గాత్రకర్మనం తప ఆస్థితః

॥ 4-28-36 ॥

శీతోష్ణవాతవర్షాణి క్షుత్పిపాసే ప్రియాప్రియే
సుఖదుఃఖే ఇతి ద్వంద్వాన్యజయత్సమదర్శనః

॥ 4-28-37 ॥

తపసా విద్యయా పక్వకషాయో నియమైర్యమైః
యుయుజే బ్రహ్మణ్యాత్మానం విజితాక్షానిలాశయః

॥ 4-28-38 ॥

ఆస్తే స్థాణురివైకత్ర దివ్యం వర్షశతం స్థిరః
వాసుదేవే భగవతి నాన్యద్వేదోద్వహాన్ రతిం

॥ 4-28-39 ॥

స వ్యాపకతయాఽఽ త్మానం వ్యతిరిక్తతయాఽఽ త్మని
విద్వాన్ స్వప్న ఇవామర్మసాక్షిణం విరరామ హ

॥ 4-28-40 ॥

సాక్షాద్భగవతోక్తేన గురుణా హరిణా నృప
విశుద్ధజ్ఞానదీపేన స్ఫురతా విశ్వతోముఖం

॥ 4-28-41 ॥

పరే బ్రహ్మణి చాత్మానం పరం బ్రహ్మ తథాఽఽత్మని

వీక్షమాణో విహాయేక్షామస్మాదుపరరామ హ

॥ 4-28-42 ॥

పతిం పరమధర్మజ్ఞం వైదర్భీ మలయధ్వజం

ప్రేమ్ణా పర్యచరద్ధిత్వా భోగాన్ సా పతిదేవతా

॥ 4-28-43 ॥

చీరవాసా వ్రతక్షామా వేణీభూతశిరోరుహా

బభావుప పతిం శాంతా శిఖా శాంతమివానలం

॥ 4-28-44 ॥

అజానతీ ప్రియతమం యదోపరతమంగనా

సుస్థిరాసనమాసాద్య యథాపూర్వముపాచరత్

॥ 4-28-45 ॥

యదా నోపలభేతాంప్రూహాష్మాణం పత్యురర్చతీ

ఆసీత్సంవిగ్నహృదయా యూథభ్రష్టా మృగీ యథా

॥ 4-28-46 ॥

ఆత్మానం శోచతీ దీనమబంధుం విక్లవాశ్రుభిః

స్తనావాసిచ్య విపినే సుస్వరం ప్రరురోద సా

॥ 4-28-47 ॥

ఉత్తిష్టోత్తిష్ట రాజర్షే ఇమాముదధిమేఖలాం

దస్యుభ్యః క్షత్రబంధుభ్యో బిభ్యతీం పాతుమర్హసి

॥ 4-28-48 ॥

ఏవం విలపతీ బాలా విపినేఽనుగతా పతిం

పతితా పాదయోర్భర్తూ రుదత్యశ్రూణ్యవర్తయత్

॥ 4-28-49 ॥

చితిం దారుమయీం చిత్వా తస్యాం పత్యుః కలేవరం

ఆదీప్య చానుమరణే విలపంతీ మనో దధే

॥ 4-28-50 ॥

తత్ర పూర్వతరః కశ్చిత్సఖా బ్రాహ్మణ ఆత్మవాన్

సాంత్యయన్ వల్గునా సామ్నా తామాహ రుదతీం ప్రభో

॥ 4-28-51 ॥

బ్రాహ్మణ ఉవాచ

కా త్వం కస్యాసి కో వాయం శయానో యస్య శోచసి

జానాసి కిం సఖాయం మాం యేనాగ్రే విచచర్ష హా || 4-28-52 ||

అపి స్మరసి చాత్మానమవిజ్ఞాతసఖం సఖే
హిత్వా మాం పదమన్విచ్ఛన్ భౌమభోగరతో గతః || 4-28-53 ||

హంసావహం చ త్వం చార్య సఖాయౌ మానసాయనౌ
అభూతామంతరా వౌకః సహస్రపరివత్సరాన్ || 4-28-54 ||

స త్వం విహాయ మాం బంధో గతో గ్రామ్యమతిర్మహీం
విచరన్ పదమద్రాక్షీః కయాచిన్నిర్మితం స్త్రియా || 4-28-55 ||

పంచారామం నవద్వారమేకపాలం త్రికోష్ఠకం
షట్కులం పంచవిపణం పంచప్రకృతి స్త్రీధవం || 4-28-56 ||

పంచేంద్రియార్థా ఆరామా ద్వారః ప్రాణా నవ ప్రభో
తేజో_బన్నాని కోష్ఠాని కులమింద్రియసంగ్రహః || 4-28-57 ||

విపణస్తు క్రియా శక్తిర్భూతప్రకృతిరవ్యయా
శక్త్యధీశః పుమాంస్త్యత్ర ప్రవిష్టో నావబుధ్యతే || 4-28-58 ||

తస్మింస్త్వం రామయా స్ఫుష్టో రమమాణో_శ్రుతస్మృతిః
తత్సంగాదీదృశీం ప్రాప్తో దశాం పాపీయసీం ప్రభో || 4-28-59 ||

న త్వం విదర్భదుహితా నాయం వీరః సుహృత్తవ
న పతిస్త్వం పురంజన్యా రుద్ధో నవముఖే యయా || 4-28-60 ||

మాయా హ్యేషా మయా సృష్టా యత్పుమాంసం స్త్రియం సతీం
మన్యసే నోభయం యద్వై హంసౌ పశ్యావయోర్గతిం || 4-28-61 ||

అహం భవాన్ న చాన్యస్త్వం త్వమేవాహం విచక్ష్య భోః
న నౌ పశ్యంతి కవయశ్చిద్రం జాతు మనాగపి || 4-28-62 ||

యథా పురుష ఆత్మానమేకమాదర్శచక్షుషోః

ద్విధాభూతమవేక్షేత తథైవాంతరమావయోః

॥ 4-28-63 ॥

ఏవం స మానసో హంసో హంసేన ప్రతిబోధితః

స్వస్థస్తద్వ్యభిచారేణ నష్టామాప పునః స్మృతిం

॥ 4-28-64 ॥

బర్హిష్మన్నేతదధ్యాత్మం పారోక్ష్యేణ ప్రదర్శితం

యత్పరోక్షప్రియో దేవో భగవాన్ విశ్వభావనః

॥ 4-28-65 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే అష్టావింశోఽధ్యాయః

॥ అథ క్షమా పార్థనా ।

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్

